

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 6204

17-03-2023 - ൽ മറുപടിയ്ക്ക്

ഇടുക്കി എക്സ്പ്ലോഷൻ പദ്ധതി

ചോദ്യം		ഉത്തരം	
ശ്രീ. പി. ജെ. ജോസഫ്		ശ്രീ. കെ. കൃഷ്ണൻകുട്ടി (വൈദ്യുതി വകുപ്പ് മന്ത്രി)	
(എ)	ഇടുക്കി എക്സ്പ്ലോഷൻ പദ്ധതിക്ക് കേന്ദ്ര വനം-പരിസ്ഥിതി മന്ത്രാലയത്തിന്റെ അനുമതി ലഭിച്ചിട്ടുണ്ടോ;	(എ)	പരിസ്ഥിതി മന്ത്രാലയത്തിന്റെ ഒന്നാം ഘട്ട അനുമതി ലഭ്യമായിട്ടുണ്ട്.
(ബി)	എത്ര മെഗാവാട്ട് വൈദ്യുതി ഉല്പാദിപ്പിക്കാനാണ് പദ്ധതി ലക്ഷ്യമിടുന്നത്; അറിയിക്കുമോ;	(ബി)	800 മെഗാവാട്ട്
(സി)	ഇതിന്റെ ഡി.പി.ആർ. തയ്യാറാക്കിയിട്ടുണ്ടോ; എത്ര തുക ചെലവ് വരുമെന്നാണ് പ്രതീക്ഷിക്കുന്നത്; വ്യക്തമാക്കാമോ;	(സി)	ഡീറ്റൈൽഡ് പ്രോജക്ട് റിപ്പോർട്ട് (ഡി.പി.ആർ) തയ്യാറാക്കുന്ന നടപടികൾ തുടർന്ന് വരുന്നു. പ്രാഥമിക വിലയിരുത്തൽ പ്രകാരം 3062.08 കോടി രൂപ ചെലവ് വരുമെന്നാണ് പ്രതീക്ഷിക്കുന്നത്.
(ഡി)	ഈ പദ്ധതി നടപ്പാക്കുന്നതിന് പുതിയതായി ഭൂമി ഏറ്റെടുക്കേണ്ടതുണ്ടോ; വിശദാംശം ലഭ്യമാക്കാമോ;	(ഡി)	നിലവിലുള്ള ഇടുക്കി ജല വൈദ്യുത പദ്ധതിക്കായി വിട്ടുനൽകിയ വനഭൂമി ഉൾപ്പെടെ ഏകദേശം 127 ഹെക്ടർ ഭൂമി ആവശ്യമായി വരും. ഇതിൽ 92 ഹെക്ടർ സ്വകാര്യ ഭൂമി ഉൾപ്പെടുമെന്നാണ് പ്രാഥമിക വിലയിരുത്തൽ. അന്തിമ പ്രോജക്ട് റിപ്പോർട്ടും പരിസ്ഥിതി ആഘാത പഠന റിപ്പോർട്ടും പൂർത്തിയാകുമ്പോൾ മാത്രമാണ് പദ്ധതിക്കാവശ്യമായ ഭൂമിയുടെ തരം തിരിച്ച വിവരങ്ങൾ വ്യക്തമാക്കുവാൻ സാധിക്കുന്നത്
(ഇ)	വൈദ്യുതി ഉല്പാദിപ്പിച്ച ശേഷമുള്ള ജലം സംഭരിക്കുന്നതിന് എന്തൊക്കെ നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ?	(ഇ)	വിശദമായ പഠനം നടന്നു വരുന്നു. നിലവിൽ, വൈദ്യുതി ഉൽപ്പാദനത്തിനുശേഷം സ്വാഭാവിക നീരൊഴുക്കിന്റെ തൽസ്ഥിതി തുടരുന്നതാണ് ഉദ്ദേശിക്കുന്നത്. പീക്ക് സമയങ്ങളിലെ അധിക ജലം ഉൽപ്പാദനത്തിനു ശേഷം തൊടുപുഴ നദിയിലേക്ക് ഒഴുക്കുന്നതിന്റെ അളവ് നിയന്ത്രിക്കുന്നതും പുനഃക്രമീകരണം നടത്തുന്നതും സംബന്ധിച്ചുള്ള പഠനങ്ങൾ നടന്നു വരുന്നു.

സെക്ഷൻ ഓഫീസർ

